

**DEĊIŻJONI TAL-BANK ĊENTRALI EWROPEW****tas-6 ta' Frar 2014****dwar il-hatra ta' rappreżentanti tal-Bank Ċentrali Ewropew fil-Bord Superviżorju****(BĊE/2014/4)**

(2014/427/UE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra r-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti specifici lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu <sup>(1)</sup>, u b'mod partikolari l-Artikolu 26(1)), (2) u (5) tiegħu,

Wara li kkunsidra d-Deciżjoni BĊE/2004/2 tad-19 ta' Frar 2004 li tadotta r-Regoli tal-Proċedura tal-Bank Ċentrali Ewropew <sup>(2)</sup>, u b'mod partikolari l-Artikolu 13b.6. tiegħu,

Billi:

- (1) Skont l-Artikolu 26(5) tar-Regolament (UE) Nru 1024/2013, il-Kunsill Governattiv għandu jahtar erba' rappreżentanti tal-Bank Ċentrali Ewropew (BĊE) fil-Bord Superviżorju, li l-ebda wiehed minnhom ma għandu jwettaq dmirijiet relatati direttament mal-funzjoni monetarja tal-BĊE.
- (2) Skont l-Artikolu 26(2) tar-Regolament (UE) Nru 1024/2013, il-hatriet tar-rappreżentanti tal-BĊE fil-Bord Superviżorju għandhom jirrispettaw il-prinċipji tal-bilanċ bejn is-sessi, l-esperjenza u l-kwalifiki.
- (3) Huwa neċessarju li r-Regolament (UE) Nru 1024/2013 jiġi kkumplementat fir-rigward tal-proċedura għall-hatra tal-erba' rappreżentanti tal-BĊE fil-Bord Superviżorju, il-kundizzjonijiet u l-proċedura għat-tnehhija tagħhom u l-kundizzjonijiet li japplikaw lill-persuni li jinhatru f'dawn il-pożizzjonijiet,

ADOTTA DIN ID-DEĊIŻJONI:

*Artikolu 1***Hatra ta' rappreżentanti tal-BĊE fil-Bord Superviżorju**

1. L-erba' rappreżentanti tal-BĊE għandhom jinhatru fil-Bord Superviżorju minn fost persuni ta' pożizzjoni rikonoxxuta u esperjenza fil-qasam bankarju u finanzjarju.
2. Il-mandat tagħhom għandu jkun ta' hames snin u m'għandux ikun jista' jiġġedded. Permezz ta' deroga minn din ir-regola, il-mandat tal-ewwel erba' rappreżentanti tal-BĊE għandu jkun ta' bejn tlieta u hames snin għall-hatra inizjali.
3. It-termini u l-kundizzjonijiet tal-impjeg tal-erba' rappreżentanti tal-BĊE, b'mod partikolari s-salarju, il-pensjoni u benefiċċji soċjali oħra tagħhom, għandhom ikunu is-suġġett ta' kuntratt mal-BĊE u għandhom ikunu stabbiliti mill-Kunsill Governattiv fuq proposta mill-Bord Eżekuttiv.
4. Ir-rappreżentanti tal-BĊE għandhom jaqdu dmirijietom fuq bażi full-time jew part-time, skont it-termini u l-kundizzjonijiet fil-kuntratti tagħhom mal-BĊE. Huma ma għandhomx ikunu impjegati f'xi xogħol, kemm bi qliegħ jew le, hlief jekk ikunu awtorizzati mill-Kunsill Governattiv. Ma tista' tinghata ebda awtorizzazzjoni għal attivitajiet li jistgħu jwasslu għal, jew jidhru li jwasslu għal, kunflitt ta' interess mal-pożizzjonijiet tagħhom bħala membri tal-Bord Superviżorju. B'mod partikolari, huma ma għandhomx iwettqu xi dmir għal awtorità nazzjonali kompetenti kif definita fl-Artikolu 2 ta' Regolament (UE) Nru 1024/2013.
5. Jekk rappreżentant tal-BĊE fil-Bord Superviżorju ma jibqax jissodisfa l-kundizzjonijiet mehtieġa għall-qadi ta' dmirijietu jew dmirijietha, jew ikunu nstabu hatja ta' mgħiba skorretta serja, il-Kunsill Governattiv jista', fuq applikazzjoni tal-Bord Eżekuttiv u wara li jkun semagħhom, jiddeċiedi li jnehhom mill-kariga.
6. Kull post vakanti għall-pożizzjoni ta' rappreżentant tal-BĊE fil-Bord Superviżorju għandu jimtela bil-hatra ta' rappreżentant ġdid skont din id-Deciżjoni.

<sup>(1)</sup> ĠUL 287, 29.10.2013, p. 63.<sup>(2)</sup> ĠUL 80, 18.3.2004, p. 33.

*Artikolu 2***Dhul fis-sehh**

Din id-Deċiżjoni ghandha tidhol fis-sehh fis-6 ta' Frar 2014.

Magħmul fi Frankfurt am Main, is-6 ta' Frar 2014.

*Il-President tal-BĊE*  
Mario DRAGHI

---